



L-Istitut għall-Edukazzjoni u BirdLife Malta jniedu kors ġdid ta' tagħlim ambjentali

Kors li għandu l-għan li jqarreb lit-tfal lejn in-natura

L-[Istitut għall-Edukazzjoni](#) nieda kors ġdid immirat għall-għalliema tal-iskejjel primarji biex joffru tagħlim barra mill-klassi u permezz tan-natura. Il-kors li jwassal għal 'MQF Level 6 [Award in Teaching Outdoor Learning through Nature](#)' qed jingħata minn BirdLife Malta permezz ta' *fieldwork*, lezzjonijiet u anke materjal li jitqassam biex wiehed jistudja fuqu.

Il-kors mifrux fuq erba' ġimgħat se jipprovi lill-għalliema bil-hiliet u l-kompetenzi biex ikunu jistgħu jorganizzaw attivitajiet marbutin mal-kurrikulu f'ambjent barra mill-klassi. Dan se jinkludi l-ħolqien ta' ambjenti ta' tagħlim li jikkumplementaw il-benefiċċji li jgħib miegħu l-fatt li wiehed iqatta' ħin fin-natura fosthom titjib fis-saħħa fiżika, fil-benesseri emozzjonali, fil-hiliet personali u soċjali; kif ukoll irawwem sens ta' responsabilità ambjentali u valuri sostenibbli.

Permezz tat-[taħriġ](#), l-għalliema jsiru rappreżentanti ta' ċittadinanza attiva u jkunu kapaċi juru d-diversi metodi li permezz tagħhom it-tagħlim qrib tan-natura jista' jservi bħala pjattaforma li tipprovi valur għall-kompetenzi interpersonali, interkulturali u ċiviċi.

Il-Kap Eżekuttiv tal-Istitut għall-Edukazzjoni Joanne Grima kkomentat li "l-għalliema għandhom jingħataw il-mezzi meħtieġa biex ikunu jistgħu jieħdu l-inizjattiva u jagħzlu l-iżvilupp professjonali li jwessagħlhom il-hiliet tagħhom. L-involviment tagħhom f'esperjenza awtentika man-natura jhalli impatt pożittiv fuq is-saħħa soċjali, psikoloġika, akkademika u fiżika tat-tfal. Dan il-metodu ta' tagħlim għandu jinfirex mal-kurrikulu għax jagħti lill-għalliema l-possibbiltà li jiżviluppaw b'mod sħiħ."

Desirée Falzon, *field teacher* ta' BirdLife Malta u l-persuna li żviluppata dan il-kors, ikkomentat: "Kulma jmur aktar għalliema qed jinteressaw ruħhom f'metodi ta' tagħlim li jgħinu lit-tfal jirrelataw aktar man-natura. Dan jidher b'mod speċjali fost l-edukaturi ta' tfal żgħar li qed jifhmu li meta tinkorpora n-natura fit-tagħlim dan iwassal biex titrawwem imħabba lejn l-ambjent li mbagħad tibqa' ħajja anke fil-ħajja adulta."

Bir-rekord ferm b'saħħtu li għandha f'dawk li huma [inizjattivi ta' edukazzjoni ambjentali](#) ta' livell għoli, BirdLife Malta se tkun qed tuża l-esperjenza vasta tagħha flimkien mal-għarfien u r-riċerka biex tipprovi dan il-kors innovattiv li għandu jkompli jsaħħaħ il-qasam tal-edukazzjoni ambjentali f'Malta.

TMIEM

Għal aktar informazzjoni, ikkuntattja lil:

Nathaniel Attard

BirdLife Malta Communications Manager

Tel: 2134 7645/6 Ext. 512

Cell: 9947 4705

Email: nathaniel.attard@birdlifemalta.org

Holoq utli (agħfas fuqhom biex tiftaħ):

- [Informazzjoni dwar il-kors 'MQF Level 6 Award in Teaching Outdoor Learning through Nature'](#)
- [L-Istitut għall-Edukazzjoni](#)
- [L-inizjattivi ta' BirdLife Malta fil-gasam tal-edukazzjoni ambjentali](#)
- [It-taħriġ għall-għalliema mogħti minn BirdLife Malta](#)

Niżżel ir-ritratti minn hawn: <https://we.tl/K7E6VcUQYY>

- Għażla ta' ritratti meħudin waqt l-ewwel sessjoni tal-kors aktar kmieni din il-ġimgħa (Ritratti ta' Nathaniel Attard)